



## Ir-Rit tal-bidu

### ANTIFONATAD-DHUL *(Salm 104:3-4)*

Tifrah il-qalb ta' dawk li jfittxu l-Mulej!  
Habirku biex taghrfu l-Mulej u l-qawwa tiegħu, fittxu 'l wiċċu l-hin kollu.

### ATT PENITENZJALI

Huti, ejjew naghrfu htijietna, biex nithejjew tajjeb halli niċcelebraw il-misteri qaddisa.

Nistqarr 'l Alla li jista' kollox, u lilkom, huti, li jiena dnibt hafna bil-hsieb, bil-kliem, bl-ghemil, u billi hallejt dmirijeti: htija tiegħi, htija tiegħi, bl-ikbar htija tiegħi. Ghalhekk nitlob lill-imqaddsa Marija dejjem Verġni, lill-Angli u 'l-Qaddisin kollha, u lilkom, huti, biex titolbu għalija lill-Mulej Alla tagħna.

Ihenn għalina Alla li jista' kollox, jahfrilna dnubietna u jwassalna għall-hajja ta' dejjem. **Ammen.**

† Mulej, hniena... **Mulej, hniena.**

† Kristu, hniena... **Kristu, hniena.**

† Mulej, hniena... **Mulej, hniena.**

*Glorja 'l Alla fil-gholi tas-smewwiet...*



### KOLLETTA

O Alla ta' dejjem li tista' kollox, kattar fina l-fidi, it-tama u l-imhabba, u aghmel li nħobbu l-kmandamenti tiegħek biex ikun jisthoqqilna dak li tweghedna. B'Ibnek Ġesù Kristu Sidna, li hu Alla u miegħek jgħix u jsaltan flimkien mal-Ispirtu s-Santu, għal dejjem ta' dejjem. **Ammen.**

### L-EWWEL QARI *(31:7-9)*

Qari mill-Ktieb tal-Profeta Ġeremija

Dan jgħid il-Mulej: «Għannu bil-ferħ għal Ġakobb, sellmu lill-ewlieni fost il-ġnus. Xandru, fahhru u niedu: "Il-Mulej salva l-poplu tiegħu, il-fdal ta' Israel."»

Arani, sa ngibhom minn art it-Tramuntana, niġborhom minn truf l-art, il-koll kemm huma, l-ghomja u z-zopop, in-nisa bit-tfal u n-nisa fil-hlas: kotra kbira terġa' lura hawn.

Jiġu bil-biki, imma nfarragħom jiena u ngibhom lura. Immexxihom lejn l-ilma gieri, minn mogħdijiet watja biex ma jitfixklux. Ghax jien missier għal Israel, u Efrajm hu ibni l-kbir.»

Il-Kelma tal-Mulej.

**Irroddu hajr lil Alla.**

### SALM RESPONSORJALI *(Salm 125)*

**Rit: Kbir f'ghemilu l-Mulej magħna!**

Meta l-Mulej regġa' lura l-imjassra ta' Sijon, konna qisna mitlufa f'holma; imbagħad bid-daħk imtela fommna, u bl-ghajjat ta' ferħ ilsienha. **Rit...**

Imbagħad bdew jgħidu fost il-ġnus:

«Kbir f'ghemilu l-Mulej magħhom.»

Kbir f'ghemilu l-Mulej magħna!

U aħna bil-ferħ imtlejna. **Rit...**

Biddel, Mulej, xortina

bhall-widien tan-Negeb!

Dawk li jizirgħu fid-dmugħ

jaħdsu bl-ghana ta' ferħ. **Rit...**

Huma u sejrjn, imorru jibku, iġorru ż-żerriegħa għaž-żriġħ. Iżda huma u ġejjin lura, jiġu b'għana ta' ferħ, iġorru l-qatet f'idejhom. **Rit...**

### **IT-TIENI QARI** (5:1-6) Qari mill-Ittra lil-Lhud

Kull qassis kbir meħud minn fost il-bnedmin, hu mqieġħed għall-bnedmin f'dak li għandu x'jaqsam ma' Alla, biex joffri doni u sagrafiċċji għad-dnubiet.

Hu dak li jista' jagħder 'il dawk li ma jafux u li jizbaljaw, għax huwa mlilbes bid-dghufija; u minhabba f'hekk għandu joffri sagrafiċċji għad-dnubiet tiegħu wkoll, bħalma joffrihom għad-dnubiet tal-poplu. Hadd m'għandu jieħu b'idejħ dal-ġieħ għalih innifsu, imma biss min hu msejjaħ minn Alla, sewwasew kif kien imsejjaħ Aron. Għax hekk ukoll Kristu ma tax lilu nnifsu l-ġieħ li jkun il-qassis il-kbir, imma dan tahulu Alla, li qallu: «Ibni int; illum jien nissiltek.» U kif jgħid ukoll band'oħra: «Int qassis għal dejjem skont l-ordni ta' Melkisedek.»  
Il-Kelma tal-Mulej.

### **Irrrodu ħajr lil Alla.**

**AKKLAMAZZJONI QABEL L-EVANĠELJU**  
**Hallelujah. Hallelujah.** (2 Tim 1:10)  
Is-Salvatur tagħna Kristu Ġesù qered il-mewt u dawwal il-ħajja permezz tal-Evanġelju.  
**Hallelujah!**

### **L-EVANĠELJU** (10:46-52)

✦ Qari mill-Evanġelju skont San Mark

F'dak iż-żmien, waqt li Ġesù kien ħiereg minn Ġeriko flimkien mad-dixxipli tiegħu u ma' kotra kbira ta' nies, kien hemm wieħed tallab aghma, jismu Bartimew, bin Timew, bilqiegħda mal-ġenb tat-triq. Dan, meta sama' li kien Ġesù ta' Nazaret, qabad jgħajjat u jgħid: «Ġesù, bin David, ikollok ħniena minni!»

Kien hemm hafna li bdew jgħajtu miegħu biex jiskot imma hu aktar beda jgħajjat: «Bin David, ikollok ħniena minni!»

Ġesù waqaf u qal: «Sejhulu.» Huma sejhju l-aghma u qalulu: «Aghmel il-qalb! Qum,

qiegħed isejjaħlek.» Dak tajjar il-mantar minn fuqu, qabež fuq riġlejħ u mar hdejn Ġesù. U Ġesù kellmu u qallu: «Xi tridni naghmillek?» «Li nerga' nara, Rabbuni,» wiegħu l-aghma. U Ġesù qallu: «Mur, il-fidi tiegħek fejqitek.» U minnufiħ raġa' beda jara, u baqa' miexi warajħ fit-triq.  
Il-Kelma tal-Mulej.

### **Tifhir lilek Kristu.**

### **Jiena nemmen f'Alla wieħed...**

### **TALBIET TA' INTERĈESSJONI**

Ħuti għeziež, bħar-raġel aghma ta' Ġeriko nduru lejn il-Missier u nitolbuh idawwalna u jifhtilna mohħna għall-fidi f'Ġesù, Bin David, is-salvatur tagħna.

1. Għall-Knisja biex tkun sinjal ta' dawl u tama għall-bnedmin li jfittxu l-verità. Nitolbu...

2. Għal min jinsab dubjuž fil-fidi tiegħu, għall-popli li għadhom fid-dlam tan-nuqqas ta' fidi. Nitolbu...

3. Għal persuni b'dizabilità, l-aktar għal min ma jarax, u għal kull min ma jistax isib xaqq dawl biex joħroġ mill-problemi tiegħu. Nitolbu...

4. Għalina biex niddawlu bil-Kelma ta' Kristu ħalli ngħixu b'impenn il-wegħdiet tal-magħmudija tagħna u nimxu warajħ bil-ferħ. Nitolbu...

O Alla, inti dawl għall-ghomja li f'Ibnek il-waħdieni tajtna l-qassis il-kbir li jhenn għal kull min jinsab maħqur u fid-dlam. Aġhti widen għat-talb tagħna, u aghmel li l-bnedmin kollha jagħrfu f'Ġesù Bin David it-tjubija tal-imhabba ħalli jiddawlu bil-Kelma tiegħu u jimxu ferħana warajħ fit-triq tas-salib. Bi Kristu Sidna. **Ammen.**

### **TALBA FUQ L-OFFERTI**

Hares, Mulej, lejn din l-offerta li qeġħdin naghmlu lill-kobor tiegħek, biex is-servizz tagħna jkun tal-akbar gloriya għalik. Bi Kristu Sidna. **Ammen.**

## ANTIFONA TAT-TQARBIN (Ef 5:2)

Kristu habbibna miegħu u ta lilu nnifsu għalina offerta u sagrafiċċju jfuħu quddiem Alla.

## TALBA WARĀ T-TQARBIN

Nitolbuk, Mulej, li s-sagramenti tiegħek jagħtuna l-grazzji li fihom jinsabu, biex 'il quddiem niksbu fis-sewwa dak li issa qegħdin naghmlu taht xbihat. Bi Kristu Sidna. **Ammen.**

# QUDDIESA TAL-KONSAGRAZZJONI TAL-KNISJA



## Ir-Rit tal-bidu

### ANTIFONA TAD-DHUL (Salm 67:36)

Tal-biza' Alla fit-tempju tiegħu! Hu Alla ta' Israel, li jagħti qawwa u setgħa lill-poplu tiegħu. Imbierek Alla!

*Glorja 'l Alla fil-għoli tas-smewwiet...*

### KOLLETTA

O Alla int, ta' kull sena, tfakkarna fil-jum tal-konsagrazzjoni ta' dan it-tempju qaddis tiegħek; isma' t-talb li qegħdin naghmlulek, u agh̃tina li hawnhekk naqduk dejjem b'qalb safja u niksbu fidwa shiħa. B'Ibnek Ġesù Kristu Sidna li hu Alla u miegħek jgh̃ix u jsaltan flimkien mal-Ispirtu s-Santu, għal dejjem ta' dejjem. **Ammen.**

### L-EWWEL QARI (8:22-23.27-30)

Qari mill-Ewwel Ktieb tas-Slaten

F'dak iż-żmien: Salamun, wieqaf quddiem l-altar tal-Mulej, bil-ġemgħa kollha ta' Israel quddiemu, fetaħ dirgħajh lejn is-sema u qal: "Mulej, Alla ta' Israel, m'hemmx Alla ieħor bh̃alek, la 'l fuq fis-sema u anqas hawn isfel fl-art, int li żzomm sħaħ il-patt u l-imħabba mal-qaddejja tiegħek li jimxu quddiemek b'qalbhom kollha.

Imma, tassew li Alla sa jgħammar fuq l-art? Ara, la s-sema u anqas l-oghla smewwiet ma jesgħuk, u wisq anqas din id-dar li bnejt jien! Agħti widen għat-talba tal-qaddej tiegħek u għat-thannin tiegħu, Mulej, Alla tiegħi:

ismagħha l-ghajta u t-talba li l-qaddej tiegħek qiegħed jagħmel quddiemek il-lum. Lejl u nhar ħa jkun għajnejk miftuħa fuq din id-dar, fuq il-post li għalih int għidt, "Ismi jkun hemm," biex tisma' t-talba li l-qaddej tiegħek qiegħed jagħmillek f'dan il-post. Isma', mela, it-talb umli tal-qaddej tiegħek u tal-poplu tiegħek Israel meta jitlobuk f'dan il-post; ismagħha int, minn fejn tgħammar, mis-sema, agħti widen u aħfer."  
Il-Kelma tal-Mulej.

**Irroddu ħajr lil Alla.**

### SALM RESPONSORJALI (Salm 83)

**Rit: Kemm hi għażiża d-dar tiegħek, Mulej tal-eżerċiti!**

Tixxennaq u tinfena ruħi  
għat-tempju tal-Mulej:  
ngħanni ferħan b'ruħi u gismi  
lil Alla l-Haj. **Rit...**

Sa l-għasfur isib fejn jgħammar,  
u l-ħuttafa ssib il-bejta hdejn l-altari tiegħek:  
hemm hi tqiegħed iż-żgħar tagħha,  
Mulej tal-eżerċiti, Sultan u Alla tiegħi! **Rit...**

Henjin dawk li jgħammru f'darek;  
huma jfahhruk għal dejjem.  
Hares, o Alla, tarka tagħna,  
hares lejn is-Sultan, il-Midluk tiegħek. **Rit...**

Għax jum wiehed fit-tempju tiegħek  
aħjar minn elf jum f'post ieħor;  
aħjar noqgħod fuq il-għatba ta' dar Alla tiegħi!  
milli ngħammar fit-tined tal-ħziena. **Rit...**



## IT-TIENI QARI

(3:9b-13.16-17)

Qari mill-Ewwel Ittra ta' San Pawl Appostlu lill-Korintin

Huti: Intom il-bini ta' Alla. Skont il-grazzja li tani Alla, jien, bħal bennej għaqli, qegħdid il-pedament. Haddiehor bena fuqu. Izda wieħed għandu jara kif jibni fuqu. Pedament ieħor hadd ma jista' jqiegħed hġief dak li diġà tqiegħed, Ġesù Kristu. Jibni x'jibni xi hadd fuq dan il-pedament, deheb, fidda, haġar prezzjuż, injam, huxlief, tiben, ix-xogħol ta' kulhadd għad jidher; il-Jum għad jurih, għax bin-nar jinkixef, u n-nar iġarrab x'jiswa x-xogħol ta' kull wieħed.

Ma tafux li intom tempju ta' Alla, u li l-Ispirtu ta' Alla jgħammar fikom? Jekk xi hadd jeqred it-tempju ta' Alla, Alla jeqred lilu. Għax qaddis hu t-tempju ta' Alla, li hu intom. Il-Kelma tal-Mulej.

**Irroddu ħajr lil Alla.**

## Kalendarju Liturġiku

### It-tieni ġimgha tas-salterju

- It-Tnejn 25 ta' Ottubru: **Ferja**. Qari: Rumani 8:12-17; Salm 67:2.4.6-7.20-21; Luqa 13:10-17.
- It-Tlieta 26 ta' Ottubru: **Ferja**. Qari: Rumani 8:18-25; Salm 125:1-6; Luqa 13:18-21.
- L-Erbgha 27 ta' Ottubru: **Ferja**. Qari: Rumani 8:26-30; Salm 12:4-6; Luqa 13:22-30.
- Il-Hamis 28 ta' Ottubru: **San Xmun u San Ġuda**, Appostli (F). Qari: Efesin 2:19-22; Salm 18:2-5; Luqa 6:12-19.
- Il-Ġimgha 29 ta' Ottubru: **Ferja**. Qari: Rumani 9:1-5; Salm 147:12-15.19-20; Luqa 14:1-6.
- Is-Sibt 30 ta' Ottubru: **Ferja / Sidtna Marija f'jum is-Sibt** (T). Qari: Rumani 11:1-2.11-12.25-29; Salm 93:12-15.17-18; Luqa 14:1.7-11.

F = Festa; T = Tifkira.

*Il-kulur hdejn id-data jindika l-kulur liturġiku tal-ġurnata.*

## AKKLAMAZZJONI QABEL L-EVANGĠJU

**Hallelujah. Hallelujah.**

(Mt 16:18)

Inti Pietru, u fuq din il-blata jiena nibni l-Knisja tiegħi, u s-setgħat tal-infern ma jegħlbuhiex. **Hallelujah!**

## L-EVANGĠJU

(16:13-19)

✠ Qari mill-Evangelju skont San Matthew

F'dak iż-żmien: Meta wasal fl-inħawi ta' Ċesarija ta' Filippu, Ġesù staqsa lid-dixxipli tiegħu u qalilhom: "In-nies min jgħidu li hu Bin il-bniedem?" U huma wegħbu: "Xi wħud, Ġwanni l-Battista; oħrajn, Elija; u oħrajn, Ġeremija jew wieħed mill-profeti." "Imma intom, min tgħidu li jien?" staqsiehom. U qabeż Xmun Pietru u qallu: "Inti l-Messija, Bin Alla l-ħaj."

U Ġesù wiegħbu u qallu: "Hieni inti, Xmun, bin Ġona, għax mhux bniedem tad-demmi u l-laħam uriek dan, imma Missieri li hu fis-smewwiet. U jiena ngħidlek: Inti Pietru, u fuq din il-blata jiena nibni l-Knisja tiegħi, u s-setgħat tal-infern ma jegħlbuhiex. Jiena nagħtik l-imfietah tas-Saltna tas-Smewwiet, u kull ma torbot fuq l-art ikun marbut fis-smewwiet, u kull ma tħoll fuq l-art ikun maħlul fis-smewwiet."

Il-Kelma tal-Mulej.

**Tifhir lilek Kristu.**

*Jiena nemmen f'Alla wieħed...*

## TALBA FUQ L-OFFERTI

Mulej, ahna u nfakkru l-jum li fih għogħbok timla din id-dar tiegħek bil-glorja u l-qdusija, nitolbuk tagħmel li ahna stess inkunu offerta li dejjem togħgħbok. Bi Kristu Sidna. **Ammen.**

## TALBA WARJA T-TQARBIN

Agħti, Mulej, lill-poplu qaddis tiegħek il-frott u l-hena tal-barka mis-sema, biex iħoss il-ġid spiritwali tal-qima li offrielek bis-servizz tiegħu fil-festa tal-lum. Bi Kristu Sidna. **Ammen.**

